



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 539 राँची, मंगलवार, 10 श्रावण, 1938 (श०)

1 अगस्त, 2017 (ई०)

नगर विकास एवं आवास विभाग

अधिसूचना

13 जुलाई, 2017

संख्या-8/चुनाव/102/2017/न०वि०आ०-4483(अनु०)--झारखण्ड नगरपालिका अधिनियम, 2011 (झारखण्ड अधिनियम 07, 2012) की धारा-15(2)(क) के परन्तुक में यह प्रावधान है कि “राज्य सरकार, अधिसूचना द्वारा पार्षदों की संख्या का निर्धारण अंतिम पूर्ववर्ती जनगणना जिसके सुसंगत आँकड़े प्रकाशित हो चुके हों, के आधार पर अवधारित करेगी।”

2. झारखण्ड नगरपालिका अधिनियम, 2011 की धारा-8 के अन्तर्गत वर्ष 2011 की जनगणना के आँकड़ों के आधार पर राज्य अन्तर्गत नगरपालिका क्षेत्रों के वर्गीकरण किए जाने के फलस्वरूप उनकी वर्तमान स्थिति में हुए परिवर्तन को भी दृष्टिगत रखते हुए उनमें पार्षदों की संख्या का पुनः अवधारण किया जाना आवश्यक है।

उल्लेखनीय है कि राज्य के शहरी स्थानीय निकायों में वर्ष 2013 में 28 नगर निकायों में आम निर्वाचन सम्पन्न किये गए थे, उन निकायों में आम निर्वाचन के पश्चात् पाँच वर्ष का कार्यकाल माह अप्रैल, 2018 में पूर्ण हो जाएगा।

3. अंतिम पूर्ववर्ती जनगणना, 2011 के सुसंगत आँकड़े प्रकाशित हो चुके हैं तथा झारखण्ड नगरपालिका अधिनियम, 2011 की धारा-8 के अधीन राज्य अन्तर्गत नगरपालिका क्षेत्रों को वर्गीकृत किया गया है तथा कुछ निकायों का वर्गीकरण प्रक्रियाधीन है।

“झारखण्ड नगरपालिका अधिनियम, 2011” की धारा-15(2) के परन्तुक में पार्षदों की संख्या का अवधारण करने का उल्लेख है तथा एतद् “झारखण्ड नगरपालिका निर्वाचन एवं चुनाव याचिका नियमावली,” 2012 के नियम-3 में प्रादेशिक निर्वाचन क्षेत्र की संख्या नगर निगम/नगर परिषद/नगर पंचायत की कुल जनसंख्या के आधार पर निश्चित किए जाने का उल्लेख है। अतएव पार्षदों की संख्या का अवधारण एवं प्रादेशिक निर्वाचन क्षेत्रों की संख्या का विनिश्चय स्वाभाविक रूप से एक-दूसरे के पूरक हैं।

4. विदित हो कि कतिपय नगर निकायों को “झारखण्ड नगरपालिका अधिनियम, 2011” की धारा-8 के अंतर्गत वर्ष 2011 की जनगणना के आंकड़ों के आधार पर नगरपालिका क्षेत्रों का वर्गीकरण करते हुए उत्क्रमित किया जा चुका है तथा उत्क्रमण के पश्चात् अधिनियम की धारा-15 (2) (क) के अनुसार पार्षदों की संख्या का अवधारण भी किया जा चुका है यथा-(1) हजारीबाग नगर निगम (2) गुमला नगर परिषद ‘वर्ग-ख’, (3) सिमडेगा नगर परिषद ‘वर्ग-ख’, (4) पाकुड़ नगर परिषद ‘वर्ग-ख’, (5) मिहिजाम नगर परिषद ‘वर्ग-ख’ (6) गढ़वा नगर परिषद ‘वर्ग-ख’।

5. फुसरो नगर परिषद ‘वर्ग-ख’ तथा साहेबगंज नगर परिषद ‘वर्ग-ख’ में पूर्व से गठित प्रादेशिक निर्वाचन क्षेत्रों की संख्या एवं झारखण्ड नगरपालिका अधिनियम, 2011 की धारा-15(2) ‘क’ के आधार पर आधारित पार्षदों की संख्या एवं उनके निर्वाचन क्षेत्रों (वार्डों) की संख्या समान है।

6. राज्य में पांच नवगठित निकायों यथा (1) रामगढ़ नगर परिषद ‘वर्ग-क’, (2) कपाली नगर परिषद ‘वर्ग-ख’, (3) नगर उंटारी नगर पंचायत, (4) छत्तरपुर नगर पंचायत तथा (5) बरहरवा नगर पंचायत का गठन किया जा चुका है तथा निकायों के लिए “झारखंड नगरपालिका निर्वाचन एवं चुनाव याचिका नियमावली, 2012” के नियम-3 में वर्णित प्रावधानों के अनुसार पार्षदों की संख्या का अवधारण किया जा चुका है।

7. मेदिनीनगर नगर परिषद ‘वर्ग-ख’ को उत्क्रमित करते हुए मेदिनीनगर नगर निगम, मानगो अ०क्षे०स० को नगर निगम तथा जुगसलाई नगरपालिका को नगर परिषद ‘वर्ग-ख’ के रूप में उत्क्रमित किये जाने हेतु अलग से कार्रवाई की जा रही है। साथ ही गोड़ड़ा नगर पंचायत तथा चिरकुण्डा नगर पंचायत को नगर परिषद में उत्क्रमित किये जाने की कार्रवाई विचाराधीन है।

8. राज्य अंतर्गत शहरी स्थानीय निकायों यथा- (1) राँची नगर निगम, (2) आदित्यपुर नगर निगम, (3) गिरिडीह नगर परिषद ‘वर्ग-ख’ (4) चतरा नगर परिषद ‘वर्ग-ख’, (5) लोहरदगा नगर परिषद ‘वर्ग-ख’, (6) दुमका नगर परिषद ‘वर्ग-ख’, (7) मधुपुर नगर परिषद ‘वर्ग-ख’, (8) चाईबासा नगर परिषद ‘वर्ग-ख’, (9) चिरकुण्डा नगर पंचायत, (10) बुण्डू नगर पंचायत, (11) खूँटी नगर पंचायत, (12) बासुकीनाथ नगर पंचायत, (13) गोड़ड़ा नगर पंचायत, (14) राजमहल नगर पंचायत, (15) जामताड़ा नगर पंचायत, (16) चाकुलिया नगर पंचायत, (17) सरायकेला नगर पंचायत, (18) हुसैनाबाद नगर पंचायत, (19) लातेहार नगर पंचायत में आम निर्वाचन सम्पन्न कराने के निमित्त उनमें पार्षदों की संख्या का अवधारण किया जाना आवश्यक है।

9. अतः झारखण्ड नगरपालिका अधिनियम, 2011 की धारा-15(2) 'क' के परन्तुक एवं "झारखण्ड नगरपालिका निर्वाचन एवं चुनाव याचिका नियमावली, 2012" के नियम-3 के अध्यक्षीन उपर्युक्त 19 नगरपालिका क्षेत्रों में पार्षदों की संख्या/प्रादेशिक निर्वाचन क्षेत्रों की संख्या (विस्तृत विवरणी संलग्न) निम्नरूपेण अवधारित की जाती है:-

क्र०	नगर निकाय का नाम	पूर्व में गठित प्रादेशिक निर्वाचन क्षेत्रों (वार्डों) की संख्या	झारखण्ड नगरपालिका अधिनियम, 2011 की धारा-15(2) में वर्णित प्रावधान के आलोक में वर्ष 2011 की जनगणना के आकड़ों के आधार पर अवधारित पार्षदों की संख्या एवं उनके निर्वाचन क्षेत्रों (वार्डों की संख्या)
1	2	3	4
1	राँची नगर निगम	55	53
2	आदित्यपुर नगर निगम	32	35
3	गिरिडीह नगर परिषद 'वर्ग-ख'	30	32
4	चतरा नगर परिषद 'वर्ग-ख'	20	22
5	लोहरदगा नगर परिषद 'वर्ग-ख'	22	23
6	दुमका नगर परिषद 'वर्ग-ख'	22	21
7	मधुपुर नगर परिषद 'ख'	22	23
8	चाईबासा नगर परिषद 'वर्ग-ख'	19	25
9	चिरकुण्डा नगर पंचायत	20	22
10	बुण्डू नगर पंचायत	12	13
11	खूँटी नगर पंचायत	16	19
12	बासुकीनाथ नगर पंचायत	10	12
13	गोड्डा नगर पंचायत	20	23
14	राजमहल नगर पंचायत	12	14
15	जामताड़ा नगर पंचायत	14	16
16	चाकुलिया नगर पंचायत	10	12
17	सरायकेला नगर पंचायत	10	11
18	हुसैनाबाद नगर पंचायत	13	16
19	लातेहार नगर पंचायत	12	15

10. उक्त अवधारण का प्रभाव उपर्युक्त नगरपालिका क्षेत्रों पर तब तक नहीं पड़ेगा जबतक आम निर्वाचन के पश्चात् उनकी प्रथम बैठक हेतु नियत तिथि से पाँच वर्ष तक का कार्यकाल समाप्त न हो जाए।

11. एतद् सम्बन्धी पूर्व में निर्गत अधिसूचनाएं इस हद तक संशोधित समझी जाएगी।

झारखंड राज्यपाल के आदेश से,

अरूण कुमार सिंह,
सरकार के प्रधान सचिव।

कंडिका-09 में अंकित शहरी स्थानीय निकायों का झारखण्ड नगरपालिका निर्वाचन एवं चुनाव याचिका नियमावली, 2012 के नियम-3 के तहत प्रादेशिक निर्वाचन क्षेत्रों (वार्डों) की संख्या का अवधारण:-

क्र०	जिला का नाम	नगरपालिका क्षेत्रों का नाम	जनगणना 2011 के आधार पर कुल जनसंख्या	मानक जनसंख्या के आधार पर वार्डों की न्यूनतम संख्या		अवशेष जनसंख्या के आधार पर अनुमान्य वार्डों की संख्या				कुल वार्डों की संख्या (6+10)
				मानक जनसंख्या	वार्डों की संख्या	अवशेष जनसंख्या	अतिरिक्त प्रत्येक वार्ड के गठन हेतु विनिर्धारित जनसंख्या	प्रतिशत	वार्डों की संख्या	
1	राँची	राँची नगर निगम	1073427	150000	35	923427	50000	18.46	18	53
2		बुण्डू नगर पंचायत	21054	12000	10	9054	2800	3.23	3	13
3	गिरिडीह	गिरिडीह नगर परिषद् 'वर्ग-ख'	114533	40000	20	110533	6000	12.42	12	32
4	चतरा	चतरा नगर परिषद् 'वर्ग-ख'	49985	40000	20	9985	6000	1.66	2	22
5	लोहरदगा	लोहरदगा नगर परिषद् 'वर्ग-ख'	57411	40000	20	17411	6000	2.90	3	23
6	दुमका	दुमका नगर परिषद् 'वर्ग-ख'	47584	40000	20	7584	6000	1.26	1	21
7		बासुकीनाथ नगर पंचायत	17123	12000	10	5123	2800	1.82	2	12
8	देवघर	मधुपुर नगर परिषद् 'वर्ग-ख'	55238	40000	20	15238	6000	2.53	3	23
9	साहेबगंज	राजमहल नगर पंचायत	22514	12000	10	10514	2800	3.75	4	14
10	पश्चिमी सिंहभूम	चाईबासा नगर परिषद् 'वर्ग-ख'	69565	40000	20	29565	6000	4.92	5	25
11	सरायकेला- खरसांवा	आदित्यपुर नगर निगम	174355	150000	35	24355	50000	0.48	0	35
12		सरायकेला नगर पंचायत	14252	12000	10	2252	2800	0.80	1	11
13	धनबाद	चिरकुण्डा नगर पंचायत	45508	12000	10	33508	2800	11.96	12	22
14	खूँटी	खूँटी नगर पंचायत	36390	12000	10	24390	2800	8.71	9	19
15	गोड्डा	गोड्डा नगर पंचायत	48480	12000	10	36480	2800	13.02	13	23
16	जामताड़ा	जामताड़ा नगर पंचायत	29415	12000	10	17415	2800	6.21	6	16
17	पूर्वी सिंहभूम	चाकुलिया नगर पंचायत	16306	12000	10	4306	2800	1.53	2	12
18	पलामू	हुसैनाबाद नगर पंचायत	29241	12000	10	17241	2800	6.15	6	16
19	लातेहार	लातेहार नगर पंचायत	26981	12000	10	14981	2800	5.35	5	15
